

‘केन्द्र सरकार बताए प्रोटेक्शन कानून को लेकर क्या हो रही है कार्रवाई?’

कोर्ट भी जारी कर सकती है गाइड लाइन

जयपुर, (का.सं.)। हाईकोर्ट ने केन्द्र सरकार से पूछा है कि एडवोकेट प्रोटेक्शन एक्ट को लागू करने से जुड़े मामले में क्या कार्रवाई हो रही है। इसके साथ ही अदालत ने मामले में बार कौंसिल ऑफ इंडिया को नोटिस जारी कर बीस मार्च तक जवाब तलब किया है। अदालत ने कहा कि अधिकताओं की सुरक्षा के लिए कोर्ट गाइड लाइन जारी कर सकती है। ऐसे में केन्द्र और राज्य सरकार के साथ बार कौंसिल ऑफ राजस्थान इस संबंध में अपने सुझाव भी पेश करे। एक्टिंग सीजे एमएम श्रीवास्तव और जस्टिस अनिल उपमन की खंडपीठ ने यह आदेश राजस्थान हाईकोर्ट बार एसोसिएशन के पूर्व महासचिव प्रबलदा शर्मा की जनहित याचिका पर दिए।

सुनवाई के दौरान याचिकाकर्ता की ओर से अधिकवक्ता डॉ. अभिनव शर्मा ने कहा कि चिकित्सकों को संरक्षण देने के लिए आठ धाराओं को लेकर कानून

■ **याचिकाकर्ता की ओर से कहा गया कि चिकित्सकों के लिये कानून बनाने से उनके प्रति अपराधों पर लगाय लग गई है। इस पर अदालत ने मजाकिया अंदाज में कहा कि वे चिकित्सक हैं, और आप तो सर्जन की भूमिका में हो**

■ **वकीलों का न्यायिक बहिष्कार गुरुवार को भी जारी रहा**

बनाया गया है। इसके लागू होने के बाद प्रदेश में चिकित्सकों के प्रति होने वाले अपराधों पर लगाय लग गई है। इस पर अदालत ने मजाकिया अंदाज में चुटकी लेते हुए कहा कि वे चिकित्सक हैं, लेकिन आप तो सर्जन की भूमिका में हो। इस पर अधिकवक्ता अभिनव शर्मा ने कहा कि वकील सुपर स्पेशलिस्ट होता है। यदि सरकार कानून बनाने के अपने कर्तव्य से विमुख होगी तो अधिकवक्ता वर्ग सरकार की पूरी सजरी कर देगा। याचिकाकर्ता

की ओर से कहा गया कि जब तक राज्य सरकार कानून नहीं बनाती, तब तक अदालत गाइड लाइन जारी कर वकीलों का संरक्षण कर सकती है। इस पर अदालत ने कहा कि उनकी मांग जायज है। ऐसे में सभी पक्ष इस संबंध में अपने सुझाव पेश करें। अदालत ने मौखिक टिप्पणी करते हुए कहा कि वकील कोर्ट ऑफिसर होता है। इस मामले में राजनीति नहीं होनी चाहिए और केन्द्र व राज्य सरकार को

मिलकर निर्णय लेना चाहिए। राज्य सरकार की ओर से कहा गया कि मामला उच्च स्तर पर देखा जा रहा है। वहीं बार कौंसिल ऑफ राजस्थान की ओर से अधिकवक्ता प्रतीक कासलीवाल ने कहा कि कौंसिल ने 27 जुलाई 2021 को बिल को अप्रुव कर राज्य सरकार को भेजा जा चुका है। वहीं केन्द्र सरकार की ओर से कहा गया कि मामला समवर्ती सूची के विषय का है। ऐसे में केन्द्र और राज्य सरकार इस पर कानून बना सकती है। सभी पक्षों को सुनने के बाद अदालत ने बीसीआई को नोटिस जारी करते हुए 20 मार्च तक सभी को अपना जवाब और वकीलों के न्यायिक बहिष्कार को लेकर अदालत की ओर से लिए स्वप्रेरित प्रसंज्ञान पर सुनवाई भी मार्च तक टल गई। इसके अलावा प्रोटेक्शन एक्ट की मांग को लेकर प्रदेश की अदालतों में वकीलों का न्यायिक बहिष्कार जारी रहा।

प्रदेश में सात नए संक्रमित मिले

–कार्यालय संवाददाता– जयपुर। प्रदेश में गुरुवार को सात नए कोरोना संक्रमित मिले हैं। वहीं इस दौरान किसी भी मरीज के रिकवर नहीं होने से एक्टिव केस बढ़कर 17 हो गए हैं। राज्य में पिछले चौबीस घंटों में कोरोना से किसी भी मरीज की मौत नहीं हुई है।

प्रदेश में गुरुवार को सात नए संक्रमित मिले हैं। इससे पहले राज्य में तीन मरीज पाए गए थे। उदयपुर में पिछले कुछ दिनों से अन्य जिलों के मुकाबल नए संक्रमित अधिक सामने आ रहे हैं। पिछले चौबीस घंटों में चार और नए मरीज मिले हैं। फिलहाल यहां सबसे ज्यादा 9 संक्रमितों का इलाज चल रहा है। वहीं दूसरी ओर आज अजमेर में 2 और राजधानी जयपुर में एक नया संक्रमित मिला है।

प्रदेश में पिछले चौबीस घंटों में किसी भी संक्रमित के रिकवर नहीं होने से एक्टिव केस बढ़कर 17 हो गए हैं। इनमें उदयपुर में 9, जयपुर तथा अजमेर में 3-3, हनुमानगढ़ व जोधपुर में 1-1 मामला है। राज्य में गुरुवार को कोरोना से किसी भी संक्रमित की मौत नहीं हुई है। प्रदेश में अब तक इस बीमारी से 9655 लोगों की मौत हो चुकी है।

‘द्रव्यवती नदी में हटाए जाएंगे कब्जे’

जयपुर, (वि.सं.)। विधानसभा में आज प्रश्नकाल के दौरान विधायक नरपत सिंह राजवी के प्रश्न का जवाब देते हुए नगरीय विकास एवं आवासन मंत्री शान्ति कुमार धारीवाल ने गुरुवार को विधानसभा में आश्वासन किया कि द्रव्यवती नदी परियोजना क्षेत्र में अतिक्रमण को हटाया जाएगा।

धारीवाल ने कहा कि अतिक्रमण की पहचान के लिए जयपुर विकास प्राधिकरण के माध्यम से सर्वे कराया जाएगा।

गैंगस्टर लॉरेंस बिश्नोई को 16 मार्च तक जेल भेजा

■ **सेंट्रल जेल में सीसीटीवी कैमरों की नजर में रखा गया।**

जयपुर। शहर के कारोबारियों से रंगदारी मांगने और जी-क्लब फायरिंग मामले में रिमांड पर चल रहे गैंगस्टर लॉरेंस का गुरुवार को रिमांड पूरा होने पर उसे वीथी कोर्ट-क्रैमैजिंग के जरिए कोर्ट में पेश किया गया। जहां से कोर्ट ने उसे 16 मार्च तक न्यायिक अभिरक्षा में जेल भेजने के आदेश दिए।

कोर्ट में पेश करने के बाद जयपुर पुलिस ने लॉरेंस से अब तक की पूछताछ करने का हवाला देते हुए जेल भेजने की मांग की। वहीं बचाव पक्ष की ओर से कहा गया कि जयपुर पुलिस की ओर से प्रोडक्शन वॉरंट पर लिए जाने से पहले वह बंदिजा जेल में बंद था। इससे पहले भी वह विभिन्न प्रकरणों में पुलिस या न्यायिक अभिरक्षा में रहा है। ऐसे में अभिरक्षा के दौरान ना तो किसी निजी व्यक्ति से मुलाकात हुई और ना ही फोन से किसी से संपर्क किया। ऐसे में बेवजह उसे फंसाया जा रहा है। कोर्ट ने दोनों पक्षों को सुनने के बाद लॉरेंस बिश्नोई को 16 मार्च तक न्यायिक अभिरक्षा में भेजने के आदेश दिए।

कोर्ट के आदेश पर गुरुवार को लॉरेंस को कड़ी सुरक्षा के बीच में जयपुर सेन्ट्रल जेल में शिफ्ट किया गया। जेल प्रशासन की ओर से भी जेल में लॉरेंस को रखने और उसकी सुरक्षा को लेकर पुख्ता इंतजाम किए गए हैं। जेल प्रशासन की माने तो ऐसे बदमाशों के लिए विशेष व्यवस्था की जाती है। उनका बैरक सामान्य बैरक से अलग रखा जाता है। यही नहीं जिस बैरक में लॉरेंस को रखा गया है। वहां सीसीटीवी लगा दिए गए

‘4 मार्च का प्रदर्शन सरकार की विदाई तय कर देगा’

जयपुर। 4 मार्च को जयपुर में होने वाले युवा आक्रोश विधानसभा घेराव को लेकर भाजपा प्रदेश महामंत्री सुशील कटारा व भाजपा युवा मोर्चा के प्रदेश अध्यक्ष हिमांशु शर्मा ने संयुक्त प्रेस वार्ता को संबोधित किया। प्रदेश महामंत्री सुशील कटारा ने कहा कि 4 मार्च का प्रदर्शन कांग्रेस सरकार की विदाई तय कर देगा। पिछले साढ़े 4 सालों में कांग्रेस सरकार के राज में राजस्थान के युवाओं के साथ धोखा ही नहीं हुआ बल्कि युवा प्रतिादित भी हुआ, राजस्थान सरकार के यह कार्यकाल प्रदेश के युवाओं के भविष्य और रोजगार के दमन के लिए जाना जाएगा। युवाओं के अभिभावक चाहे वह किसान हो, आदिवासी हो सभी वर्ग के साथ एक छलावा हुआ।

तनावमुक्त होने की विधियां बताईं

जयपुर, (का.सं.)। कानोडिया गर्ल्स एल्यूमीनी एसोसिएशन की तरफ से गुरुवार को कानोडिया पीबी महिला महाविद्यालय ऑडिटोरियम की डी स्ट्रेस मेडिटेशन : ब्रेकअवे प्रोम एंजाइटी विषयक सेशन का खास आयोजन हुआ। सेशन में नामी एक्ट्रेसलोजर व वेलनेस गुरु निर्मला सेवानो ने खासतौर से व्यस्ततम जीवन शैली और एक्शन के दौरान खुद को तनाव से दूर रखने के अनेक विधियां व सरल आसन बताए और इनका अभ्यास भी कराया।

अभिनव बांठिया बने अध्यक्ष

जयपुर । सीआईआई राजस्थान के लिए हुए चुनाव में 2323-24 के लिए अभिष बांठिया को अध्यक्ष और अरूण मिश्रा को उपाध्यक्ष चुना गया है। युवा इंस्ट्रुमेंटलिटि अभिनव बांठिया, मनु यंत्रालय प्राइवेट लिमिटेड के प्रबंध निदेशक हैं। 2003 में बांठिया ने इंजीनियरिंग पूरी करने के बाद अपनी पारिवारिक स्वामित्व वाली कंपनी मनु यंत्रालय प्राइवेट लिमिटेड में शामिल हो गए। जो मुख्य रूप से भारत और दुनिया भर के जर्मनी, पुर्तगाल, इटली, स्लोवाकिया, बुल्गारिया, चीन अर्जेंटीना, इंडोनेशिया, वियतनाम, यूएसए, यूके, दक्षिण कोरिया, जापान, ब्राजील, मैक्सिको, मलेशिया जैसे देशों में ग्राहकों को बिजनेस और ऑटोमोटिव कम्पोनेन्ट्स की आपूर्ति करता है।

राजेश मल्होत्रा ने पदभार संभाला

जयपुर । राजेश मल्होत्रा ने आज पत्र सूचना कार्यालय के प्रधान महानिदेशक के रूप में कार्यभार संभाल लिया है। मल्होत्रा ने कल सत्येन्द्र प्रकाश की सेवानिवृत्ति के बाद पदभार संभाला है। 1989 बैच के भारतीय सूचना सेवा अधिकारी राजेश मल्होत्रा इसके पूर्व जनवरी 2018 से वित्त मंत्रालय में काम कर रहे थे।

विवाहिता की संदिग्ध मौत

जयपुर । बिंद्याका क्षेत्र में एक विवाहिता की संदिग्ध मौत हो गई। पुलिस ने बताया कि मूलतया पंचवटी कॉलोनी, सांगानेर निवासी शांतिदेवी की शादी करीब 13 साल पहले विजयपुर गांव निवासी बुद्धि प्रकाश सेनी से हुई थी। बुद्धि प्रकाश पौडरूयूडी विभाग में कर्मचारी है। दोनों के दो बच्चे हैं। घटनाक्रम के अनुसार 26 फरवरी की दोपहर शांतिदेवी का शव घर में पानी के टैंक में पड़ा मिला। पुलिस ने पोस्टमार्टम के बाद शव परिजनों को सौंप दिया। मृतका के भाई कानाराम सेनी ने उसके पति बुद्धि प्रकाश सेनी व ससुराल पक्ष पर दहेज हत्या का केस दर्ज कराया।

मीडिया जनहितकारी पत्रकारिता की मिसाल पेश करे : राज्यपाल



राज्यपाल एवं कुलाधिपति कलराज मिश्र (बायें) ने हरिदेव जोशी पत्रकारिता एवं जनसंचार विश्वविद्यालय के पहले दीक्षांत समारोह में उपाधियां प्रदान कीं।

जयपुर, (का.सं.)। राज्यपाल एवं कुलाधिपति कलराज मिश्र ने आह्वान किया है कि मीडिया स्व-निर्मित आचार संहिता के आधार पर पत्रकारिता के स्वस्थ मूल्यों का निर्वहन करते हुए जनहितकारी पत्रकारिता की मिसाल पेश करे।

राज्यपाल मिश्र गुरुवार को पोद्दार इंस्टीट्यूट ऑफ मैनेजमेंट के सभागार में हरिदेव जोशी पत्रकारिता एवं जनसंचार विश्वविद्यालय के प्रथम

दीक्षांत समारोह के अवसर पर सम्बोधित कर रहे थे। उन्होंने कहा कि मीडिया को अपनी जिम्मेदारी का एहसास रखते हुए तथ्यपरक, विश्लेषणपरक, ज्ञान पूर्ण और तटस्थ समाचार प्रकाशित-प्रसारित करने चाहिए। उन्होंने कहा कि समाचार प्रस्तुतीकरण में इस बात का ध्यान रखा जाना चाहिए कि उनको लेकर भ्रम या उत्तेजना का वातावरण नहीं बने। उन्होंने यह भी कहा कि मनोरंजन के नाम पर फूहड़ता और अनर्गल परोसने की प्रवृति

से मीडिया को बचना चाहिए। राज्यपाल ने कहा कि पत्रकारिता ऐसा क्षेत्र है, जिसका जनता से सीधा सरोकार है। इसीलिए विधाधिका, न्यायपालिका और कार्यपालिका के बाद पत्रकारिता को चौथा स्तम्भ माना गया है। उन्होंने डिग्री प्राप्त करने वाले युवाओं को शुभकामनाएं देते हुए आह्वान किया कि वे पत्रकारिता की अपनी शिक्षा का उपयोग करते हुए जनता से जुड़े मुद्दों को प्रखरता से उठाएं।

वीरांगनाएं आँसू बहा रही हैं, सरकार कुंभकर्णी नौंद में सो रही है : किरोड़ी

जयपुर। वीरांगनाओं के लिए न्याय की मांग को लेकर सांसद डॉक्टर किरोड़ी लाल मीणा का धरना लगातार तीसरे दिन शहीद स्मारक पर जारी रहा। डॉक्टर मीणा ने आक्रोशित होकर कहा कि वीरांगनाएं और उनके बच्चे आँसू बहा रहे हैं, लेकिन सरकार कुंभकर्णी नौंद में सो रही है।

डॉक्टर किरोड़ी लाल ने कहा कि भारत की सनातन संस्कृति ने हुतात्माओं की वीरांगनाओं के आँसू कभी धरती पर नहीं गिरने दिए पर ये कैसी अंधी और बहरी अशोक गहलोत सरकार है जिसके नाक तले राजधानी में 3 दिनों से असहाय वीरांगनाएं छोटे-छोटे बच्चों के साथ बैठी आँसू बहा रही हैं और सरकार के कान पर जू तक नहीं रेंग रही है। शहीद जीतराम गुर्जर की पत्नी सुन्दरी देवी, शहीद रोहिताश लाम्बा की पत्नी मंजू जाट, शहीद हेमराज मीना की पत्नी मधुबाला मीना धरने पर डॉक्टर मीणा के साथ हैं। पूर्व मंत्री राजपाल सिंह शेखावत, पूर्व विधायक ज्ञान देव आहूजा धरना स्थल पहुँचे।

राजपाल सिंह शेखावत ने धरना स्थल पर कहा की शहीदों की वीरांगनाओं को राजधानी जयपुर में शहीद स्मारक पर आकर सरकार व जनप्रतिनिधियों द्वारा किए वादों को पूरा करने के लिए धरना देना पड़ रहा है, जो दुर्भाग्यपूर्ण है। वीरांगनाओं को न्याय दिलवाने के

‘जुलूस निकालने पर पाबंदी नहीं’

जयपुर, (वि.सं.)। विधानसभा में प्रश्नकाल के दौरान विधायक गोपाल लाल शर्मा के प्रश्न के जवाब में संसदीय कार्य मंत्री शान्ति कुमार धारीवाल ने कहा कि विधानसभा क्षेत्र माण्डलगढ़ में जुलूस निकालने पर कोई पाबंदी नहीं है और जुलूस एवं मार्च निकालने के सभी आवेदनों को स्वीकृति दी गई है।

■ **वीरांगनाओं का धरना लगातार तीसरे दिन भी जारी, पूर्व मुख्यमंत्री वसुंधरा राजे ने बताया दुर्भाग्यपूर्ण**

■ **पूर्व मंत्री राजपाल सिंह शेखावत, पूर्व विधायक ज्ञान देव आहूजा धरना स्थल पहुँचे**

लिए धरना स्थल पर पहुँचकर उन्हें अपने समर्थन के लिए आश्वासन दिया। इस मौके पर पूर्व मुख्यमंत्री वसुंधरा राजे ने कहा की सरकार का शहीद स्मारक पर बैठी वीरांगनाओं को संवेदनशीलता से

नहीं सुनना दुर्भाग्यपूर्ण है। सरकार को न सिर्फ उनकी माँगो को गंभीरता से सुनना चाहिए, बल्कि शहीदों का सम्मान करते हुए, उनकी वीरांगनाओं के आँसू पोंछकर सबल प्रदान करने का प्रयास करना चाहिए।

2023 के चुनावों में प्रदेश में भाजपा की तीन चौथाई बहुमत की सरकार बनेगी : डॉ. पूनियां

जयपुर। पूर्वोत्तर में भाजपा की शानदार एवं ऐतिहासिक जीत पर भाजपा प्रदेश अध्यक्ष डॉ. सतीश पूनियां ने भाजपा प्रदेश कार्यालय में कार्यकर्ताओं को मिठाई खिलाकर प्रसन्नता जताई और प्रधानमंत्री नरेंद्र मोदी, भाजपा राष्ट्रीय अध्यक्ष जेपी नड्डा, गृह मंत्री अमित शाह सहित केंद्रीय नेतृत्व का भाजपा राजस्थान ईकाई की तरफ से आभार-अभिनेंदन व्यक्त किया।

डॉ. पूनियां ने कहा कि जिस पूर्वांतर में सूर्य भगवान का उदय होता है वहां प्रधानमंत्री नरेंद्र मोदी के नेतृत्व में प्रचंड कमलखिलना यह साफ संकेत है 2024 में एक और बड़ी ऐतिहासिक जीत के साथ नरेंद्र मोदी तीसरी बार प्रधानमंत्री बनेंगे। नरेंद्र मोदी के मजबूत नेतृत्व व जनकल्याणकारी नीतियों से 2023 में पूर्वोत्तर में भाजपा की यह शानदार जीत विजय संकल्प का आगाज है, यह जीत का विजय रथ राजस्थान विधानसभा चुनाव 2023 में भाजपा को तीन-चौथाई बहुमत के साथ सत्ता पर काबिज करेगा और 2024 में अब तक की सबसे बड़ी जीत होगी भाजपा की, यह उसकी शुरुआत है, मोदी और भाजपा के प्रति देशवासियों का अटूट विश्वास और अधिक मजबूत होता जा रहा है। इससे पहले डॉ. पूनियां ने प्रदेश कार्यालय में



पूर्वोत्तर में भाजपा की शानदार जीत पर भाजपा प्रदेशाध्यक्ष डॉ. सतीश पूनियां (बीच में) को कार्यकर्ताओं ने मिठाई खिलाकर बधाई दी।

आगामी 4 मार्च को युवा आक्रोश महाप्रदर्शन की तैयारियों को लेकर भाजपा के मोर्चा प्रदेश अध्यक्षों के साथ बैठक कर चर्चा की। इस दौरान प्रदेश महामंत्री

सुशील कटारा, भजनलाल शर्मा, प्रदेश उपाध्यक्ष माधोराम चौधरी, युवा मोर्चा प्रदेश अध्यक्ष हिमांशु शर्मा, एक्ट्री मोर्चा प्रदेश अध्यक्ष जितेंद्र मीणा, ओबीसी मोर्चा

कम्बोडिया में लगाया जयपुर फुट का शिविर



भारत सरकार के विदेश मंत्रालय से विश्व प्रसिद्ध जयपुर फुट का शिविर कम्बोडिया के बान्तीए भीनचे राज्य में शुरू हुआ।

जयपुर, (का.सं.)। कम्बोडिया में भारत सरकार के विदेश मंत्रालय के सहयोग से विश्व प्रसिद्ध जयपुर फुट का शिविर कम्बोडिया के बान्तीए भीनचे राज्य में आरम्भ हुआ । भगवान महावीर विकलांग सहायता समिति (बी.एम.वी.एस.एस.) इस शिविर में कृत्रिम अंग लगाने का कार्य भरतीय दूतावास के सहयोग से कर रही है । कम्बोडिया में गृह युद्ध के कारण लैण्ड माइन से बड़ी संख्या में वहां के नागरिक अपने अंग गंवा चुके थे, ऐसे ही दिव्यांगों को जयपुर फुट लगाकर उन्हें चलने-फिरने योग्य बनाने के लिए इस विशेष शिविर का आयोजन विदेश मंत्रालय की पहल से शुरू हुआ ।

कम्बोडिया माइन एक्शन विकटिम एसिसटेन्स एथारिटी (सी.एम.ए.ए.) के उपाध्यक्ष फूम सोफा कमोकर, बान्तीए मीनचे प्रांत के गवर्नर उम रियातया, कम्बोडिया स्थित भारतीय राजदूत डॉ. देव्यानी खोबर गडे और बी.एम.वी.एस.एस. के प्रतिनिधि के रूप में कार्यकारी अध्यक्ष सतीश मेहता शिविर के उद्घाटन समारोह में उपस्थित थे । उपाध्यक्ष सोफाकमोकराल ने कम्बोडिया के दिव्यांगों के पुर्नवास के लिए भारत सरकार के प्रयासों की सराहना करते हुए कहा कि भारत सरकार और बी.एम.वी.एस.एस. का यह सहयोग सराहनीय है ।उन्होंने कहा कि कम्बोडिया में लैण्ड माइन बलास्ट और अन्य कारणों से अपने अंग गंवा चुके ऐसे लोगों की संख्या बहुत बड़ी है। ऐसे दिव्यांगों के पुर्नवास के लिए जहां भारत का सहयोग प्रशंसनीय है, किन्तु अधिक

से अधिक दिव्यांगों के पुर्नवास के लिए ऐसे ही और शिविर लगाने की भी आवश्यकता है । बान्तीए मीनचे राज्य के गवर्नर रियातथा ने बी.एम.वी.एस.एस. के सहयोग से एक स्थाई पुर्नवास केन्द्र स्थापित करने का आग्रह किया । उन्होंने कहा कि बी.एम.वी.एस.एस. के सहयोग से ऐसे केन्द्र स्थापित करने के लिए प्रान्त पूरा सहयोग देगा ।

जयपुर में बी.एम.वी.एस.एस. के संस्थापक और मुख्य संरक्षक डी.आर. मेहता ने कहा कि भारत सरकार द्वारा 2018 में महामा गांधी की 150वीं वर्ष गंठ पर 'इण्डियन फॉर हयूमैनिटीज' कार्यक्रम के अन्तर्गत एशिया अफ्रीका और प्रशान्त देशों में विकलांगों के पुर्नवास की शुरूआत हुई थी और अब तक बीस देशों में विशेष शिविर लगाये है।

‘बालोतरा को जिला बनाओ, नहीं तो मदन प्रजापत कपड़े त्याग देंगे’

जयपुर (वि.सं)। कांग्रेस विधायक मदन प्रजापत ने गुरुवार को सदन में राजस्व और समाज कल्याण विभाग की बहस के दौरान पुनः बालोतरा को जिला बनाने की मांग उठाई।

दरअसल मदन प्रजापत नेजिला नहीं बनने तक नंगे पैर घूमने का संकल्प ले रखा है। प्रजापत की मांग का समर्थन करते हुए उपनेता प्रतिपक्ष राजेंद्र राठौड़ ने कहा, जिला बनाने की मदन प्रजापत की बात का मैं भी

समर्थन कर रहा हूं। मैंने सुना है, एक साल से ये बिना चप्पल के घूम रहे हैं। मुझे अभी इनके साथियों ने बताया है कि अगर इनकी मांग नहीं मानी गई तो अभी तो जूते-चप्पल ही उतारे हैं, आगे ये कपड़े भी उतारेंगे। वह सीन देखकर मेरी आत्मा कांप जाएगी। जिस दिन यह मेरा छोटा भाई दिगंबर की वेशभूषा में यहां आएगा। इसलिए मैं मांग करता हूं, सामने राजस्व मंत्री बैठे हैं, मदन प्रजापत की दिगंबर मत बनने देना, उनकी मांग को पूरा करना।

रामगंज में पथराव से दहशत

जयपुर (कासं)। रामगंज क्षेत्र में बुधवार रात मकान निर्माण के विवाद को लेकर दो पक्षों में झगड़ा हो गया। दोनों पक्षों के एक-दूसरे पर पथराव करने पर दहशत फैल गई। रामगंज पुलिस ने समझाइश कर मामले को शांत किया। दोनों पक्षों के एक-एक व्यक्ति को शांति भंग में गिरफ्तार किया है। झगड़े के दौरान मिर्गी का दौरा आने पर एक युवक को एसएमएस हॉस्पिटल में भर्ती करवाया। पुलिस ने बताया कि घाटगेट बाजार में रात करीब 11 बजे झगड़ा हुआ था। माता का मठ में रहने वाले

वसीम और आसिफ के बीच मकान निर्माण को लेकर कहासुनी हो गई। देखते ही देखते कहासुनी ने झगड़े का रूप ले लिया। मारपीट के बाद दोनों पक्षों ने एक-दूसरे पर पथराव कर दिया। इलाके में पथराव होने पर लोगों में दहशत फैल गई। झगड़े और पथराव की सूचना पर रामगंज थाना पुलिस मौके पर पहुंची। सकरी गलियों में भीड़भाड़ के बीच काफी मशक्कत के बाद समझाइश कर मामले को शांत किया। पुलिस ने दोनों पक्षों के एक-एक युवक को शांति भंग के आरोप में गिरफ्तार किया।

भगवान गणेश व होली प्रेम के प्रतीक : खगुल कृष्ण

चौड़ा रास्ता स्थित सिद्ध गणेश को भक्तों ने फागोत्सव से किया नमन

जयपुर । छोटी काशी के रूप में विख्यात जयपुर शहर में जैसे जैसे होली नजदीक आ रही है। वैसे वैसे फाग का रंग चढ़ने लग गया है। शहर के सभी मुख्य मंदिरों धार्मिक स्थलों में फागोत्सव की धूम प्रारंभ हो गई है। इसी कड़ी में शहर के चौड़ा रास्ता स्थित सिद्ध गणेश मंदिर के समक्ष भव्य फागोत्सव की शाम विघ्नहर्ता के नाम हुई।

कार्यक्रम का प्रारंभ फागोत्सव के मुख्य अतिथि अध्यात्मिक प्रवक्ता प. खगुल कृष्ण भारद्वाज ब्रजवासी ने भगवान गणेश का पूजन कर अपने स्वर में गणेश वंदना कर सुश्रारंभ किया।

इस अवसर पर गणपति भक्तगणों को गणपति भगवान की दयालुता का बखान करते हुए कहा कि हमारे सबातन धर्म में सर्वप्रथम गणेश जी की पूजा का विधान है। जो भी भक्त ।भगवान गणेश में पूर्ण आस्था रखते उनकी आराधना में रहता है भगवान गणेश विघ्न विनाशक बन जाते हैं।

कार्यक्रम की शुरुआत में विशिष्ट अतिथि गोवर्धन धाम से पधारे भगवतावतारों लाला व्यास ने गणेश जी महिमा पर प्रकाश डाला।

कार्यक्रम संयोजक सेवायत अशोक धोंचक सारस्वत ने अमंत्रित अतिथियों का पटुका माला व इत्र वर्षा कर स्वागत



फागोत्सव में कार्यक्रम संयोजक अशोक धोंचक ने खगुल भारद्वाज का सम्मान किया।

किया गायक कलाकार शिवाजी सोनी, अक्षत कुमार, राम सोनी, बालकिशन ने देर रात्रि तक चले फागोत्सव में फाग के मनोहारी गीतों की प्रस्तुति ने सभी को मंत्र मुग्ध किया । इस अवसर पर पूर्व उपमहापौर मनोज भारद्वाज, पार्षद अमर गुर्जर, पूर्व नगर निगम चेयरमैन अजय यादव, पार्षद कुसुम यादव, सोहन लाल शर्मा, नवरतन शर्मा, जया शर्मा, त्रिया शर्मा, उमा कोठरी, स्वामि सोनी आदि उपस्थित थे । अंत में कार्यक्रम संयोजक सेवायत अशोक धोंचक सारस्वत ने सभी का आभार व्यक्त किया ।